

بانو دل محمد و حیدر کا چین ہیں      جزو مقاصد شہ بدروحین ہیں  
 میٹھے میں یزد و حیدر کی یہ نورعین ہیں      سسرال میں شریک حیات حسین ہیں  
 کسرا کے گھر سے آل میں قسمت جولانی ہے  
 دادا کے عدل و داد کی یہ داد پائی ہے  
 اُن کی ہیں یہ بہو جو ہیں دامادِ مصطفیٰ      شوہر ہے وجہ نامِ خدا دادِ مصطفیٰ  
 بیٹا وہ ہے جو یوسف آزادِ مصطفیٰ      بعد از حسین آدمِ اولادِ مصطفیٰ  
 بانو کی آل سے ہے شہ انبیا کا نام  
 ان سے نبی کا نام نبی سے خدا کا نام  
 دادا وہ ہے کہ جس پہ عدالت تمام ہے      اُس گھر میں آئیں جس پہ رسالت تمام ہے  
 شوہر پہ حبد و جہد شفاعت تمام ہے      بیٹوں کے سلسلے پہ امامت تمام ہے  
 نولال ان کے عذر و شرف کا ثبوت ہیں  
 ماں عید کی نماز - پسر نو قنوت ہیں  
 ہرچند ہا حبرہ کو بڑا مرتبا ملا      بیٹا ذبیح - زوجِ خلیلِ خدا ملا  
 بعد ان کے یہ نہ پوچھیے بانو کو کیا ملا      انعام جو ملا انھیں، اُن سے سوا ملا  
 زوجہ ہیں یہ حسین علیہ السلام کی  
 وہ اک نبی کی ماں ہیں تو یہ نو امام کی  
 دیکھو وقار بانو تے سلطانِ کربلا      حوا نثار ہیں، تو بلا گرد آسیا  
 مریم میں اور ان میں یہ اک فرق ہے کھلا      بیٹے کا اُن کے، آپ کا پوتا ہے مقتدا  
 سارا کا یہ شکوہ بھی یہ شان بھی نہیں  
 عصمت یہاں نہیں ہے تو عصیاں بھی نہیں

نسل عرب کا نسلِ عجم سے یہ اتصال  
رنگ و وطن کے فرق کا اٹھے نہ اب سوال

پہلی صدی کے دور میں اک مقتضائے حال  
خرمے کی سرزمین میں ہوئی سیوتی نہال

کسرا ہے فیضیاب رسولِ قدیر سے

شیر و شکر ہے نہ ہر لبن جوئے شیر سے

وہ ضو نہاں ہے فطرتِ عالی جناب میں  
کس کو بلا یہ بختِ جہانِ خراب میں

کر میں ہیں جس کی جلوہ نشاں آفتاب میں  
شانہ کیا رسول کی بیٹی نے خواب میں

معصومہ ہاتھ رکھنے کو سر پر جب آئی ہیں

زحمت سے تب کہیں انہیں رحمت میں لاتی ہیں

بچپن تھا بانوئے شہ دین کا کہ بے خطا  
اولادِ منتشر ہوئی کسرا کی جا بجا

نازلِ عجم پہ فوج عرب کی ہوئی بلا  
لیکن جفا کے رنگ میں قسمت نے کی دنا

بانو گھریں جو غم میں تو غم سے رہا ہوتیں  
مشکل میں پڑ کے عسرتِ مشکل کشا ہوتیں

حالات سولہویں سنِ ہجری کے ہیں گواہ  
کل چار سال قبل ہی اس کا ہوا تھا بیاہ

اُس وقت یزدگردِ سوم کا تھا بادشاہ  
سوچیں تو اس حساب سے اب صلحِ نگاہ

اولاد اس کی کتنی بڑی ہوگی حد سے حد

یہ اور بات ہے نہ بتائیں حسد سے حد

ہے اک زخمِ شری کے سوا سب کا یہ بیاہ  
بنی کی قید اور کنیزی کی داستاں

بانو تھیں تین سال کی اُس وقت بے گیاں  
تاریخ کے ورق پہ سیاہی کا ہے نشاں

قائل ہو جو وہ بندۂ انکارِ خا ہے

بانو کو جو کنیز کہے، خود غلام ہے

بنی پہ لطفِ حق کی یہ صورت ہے مختصر  
حلوان کی زمین پہ تلخی میں کی بر

بھاگا جو یزدگردِ مدائن کو چھوڑ کر  
سوانِ زندگی تھا صفا بان کا سفر

کر مان میں کبھی، کبھی مسابین مڑو تھا

بند الم میں قید وہ آزاد سرو تھا

باراگیا وہ در بدری میں اٹھا کے غم  
اس دور انقلاب میں بانوے محترم

پامال انتشار ہوئے اس کے سب حرم  
تھٹکیں جو روز و شب تو ملا ہادی اتم

غم کی اندھیری رات میں نور سحر ملا  
تھیں وہ بدر کہ علم چمبیر کا در ملا

بانو کے بخت میں جو امانت کے تھے گہر  
نسبت تمیز سے جو ہوئی زیست بہرہ ور

تپہر نفسِ دول پہ مشیت کی کھنی نظر  
ریائے صداقتہ میں کھلے رہبر کے در

بھپکی پلک حسین کا دیدار ہو گیا  
سویا نصیب خواب میں بیدار ہو گیا

غل تھا زول رحمت رب و دود ہے  
عادوں کے گھر میں قاصدنی دس کا درد ہے

نوشیرواں کی بزم میں، حق کی نمود ہے  
بانو کی خواب گاہ میں شورِ درد ہے

نسبت لیے ہوئے چمنِ حق کے پھول کی  
جنت سے آ رہی ہے سواری رسول کی

سوئی خیں سخن باغ میں بانوے سبز بخت  
رہ صاحبِ جلوس کا جلوہ وہ حسنِ رخت

نازل ہوا فلک سے سلیمانِ دیں کا تخت  
جھکے یہ گل کہ سرد چیراغاں بنے درخت

کسرا کا گھر جو منزلِ خیر البشر ہوا  
آتش کدے میں نورِ خدا جلوہ گر ہوا

آئے سر پر نور پہ دو آسماں جناب  
گو دید آفتاب کی نظردں کو کھنی نہ تاب

روشن تھے ایک بزم میں ہنٹاب آفتاب  
لیکن کھانا نگاہوں میں ہنٹاب لا جواب

بخود ہوئیں جو یوسف زہرا کو دیکھ کر  
دم آ گیا لبوں پہ سیجا کو دیکھ کر

آنکھوں میں بس گیا جو نبی کا مہ کمال  
بولایہ مسکرا کے وہ خورشید لا زوال

موجِ جمالِ حق ہر دین میں بانوے خوشخصال  
روشن ہے ہم پہ نورِ نظریہ دل کا حال

خلدِ بریں سے شوقِ زیارت میں آتے ہیں  
ہم ہیں رسولِ عفت کا پیغام لائے ہیں

دولہا ہمارے ساتھ ہیں، یہ ماہ پُرضیا  
یہ سن کے صاف مہرِ خموشی نے دی رضا

صورت ہے یا کہ آئینہ جلوۂ خدا  
چشم قبول کے لیے پردہ ہوی حیا  
فطرت جو کہ راز نہاں پوچھنے لگی  
پنہی نگاہ نام و نشان پوچھنے لگی

خورشید نے یہ سرخفی یوں کیا جلی  
جان محمدِ عربی، دلبِ علی

نوشاہ یہ، ریاضِ امامت کی ہیں کلی  
خود بھی دلی ہیں باپ بھی فرزند بھی دلی

یہ بنتِ مصطفیٰ کے دلارے حسین ہیں

ہم مصطفیٰ ہیں اور یہ ہمارے حسین ہیں

نام حسین سنتے ہی دل پر چھری چلی  
دیکھا تو باغ میں نہ وہ گل تھا نہ وہ کلی

بانو ترپ کے چونک پڑی ہجر میں جلی  
شب کو غمِ فراق میں دن کی طرح ڈھلی

رخِ زرد مثل شمعِ سحر بے رنگ تھا

اس خواب کے خیال میں سونے کا رنگ تھا

آنکھیں تلاش کرتی تھیں جانِ بہار کو  
چھونکا تھا سوزِ ہجر نے یوں جانِ زار کو

دل ڈھونڈتا تھا جلوۂ پروردگار کو  
پنکھے لگے ہوتے تھے دلِ بنیقہ رار کو

تھا غیرِ حال نورِ خدا کے فراق میں

کعبے کی شمع، جلتی تھی کسرا کے طاق میں

کہتی تھیں دل ہی دل میں پھر آ جاؤ یا حسین  
اسلام کا شمار سکھا جاؤ یا حسین

کلمہ تو اپنے حد کا پڑھا جاؤ یا حسین  
قابل تو اپنے گھر کے بنا جاؤ یا حسین

باتیں شعور کی وہ بتا جاؤ خواب میں

نبھ جاؤں خاندانِ رسالت میں

دیکھی ہے جب سے خواب میں تنویرِ ذوالجلال  
ناچیز سے جو آپ کے جد نے کیا مقال

بالکل بدل گیا ہے مری زندگی کا حال  
اپنے پہ خود ہے رشک مجھے اے علی کے لال

ہے جائے افتخار یہ شکلِ انتساب کی

منہ بولی ہوں بہو میں رسالت میں کی

چھائے دل و دماغ پہ یوں شاہِ مرسلین  
خود رفتگی کی موج میں ڈوبا دل حزین  
تھیں محو فکر ہاتھ کو رکھ کر سر جبین  
بٹھیں تو بیٹھ ہی گئیں، اٹھیں تو اٹھ گئیں  
گھبرا کے بڑھ گئیں کبھی تعظیم کے لیے  
جھجکیں، ادب سے جھک گئیں تسلیم کے لیے

فیض زیارت رخ پیغمبرِ انام  
بالائے طاق رکھ دیے کسرا کے بت تمام  
باندھے ہوئے خیال شہنشاہِ خاص و عام  
تھیں معتکف حرم میں تو لا کے صبح و شام  
راہی تھیں مسک شہِ بدر و حسین پر  
خیرات روز ہوتی تھی نامِ حسین پر

گہ سوچتیں امید بر آنا محال ہے  
گہ کہتیں وہ رسول ہیں، یہ نیک فال ہے  
پھر خواب میں وہ آئیں یہ محض اک خیال ہے  
ظاہر ہے ان پہ جو مرے باطن کا حال ہے  
صورت وہی نکالیں گے اب دل کے چین کی  
ان کو قسم میں دوں گی انہیں کے حسین کی

اس آرزوئے نیک میں بانوے نیچو  
اکثر چمن چمن گل زہرا کی جستجو  
یوں محو تھیں کہ جیسے فضا محو رنگِ بو  
پہروں امام دیں سے تصور میں گفتگو  
اک روز سو گئیں جو اسی اضطراب میں  
آنکھوں کو فرس راہ کیا عین خواب میں

جھکی ذرا جو آنکھ نظر سے اٹھے حجاب  
اترے ہیں گھر میں چرخ بزیں سے بآب و تاب  
دیکھا جناب کے دل بیدار نے یہ خواب  
اک چاند۔ اک معظّمہ۔ آسماں جناب

جلوے جلو میں، جیسے مضا میں کتاب میں  
حوریں ملازمت میں، فرشتے رکاب میں  
وہ چاند جس کو پہلے بھی دیکھا تھا اک نظر  
گر دوں حشم۔ نجوم خدم۔ نور سبر  
رہوار معجزات و کرامت پہ جلوہ گر  
طالع جلو میں۔ پشت پر سمت۔ فلک پہ سر

ہلتی ہے اس صدا سے فضا مشرقین کی  
ہٹ جاؤ آ رہی ہے سواری حسین کی

سہرا ہے رخ پہ چاند کے تاروں کا خونگن  
لب پر ہے اک فرشتہ رحمت کے یہ سخن  
لڑیاں ہیں جس کی، جہر کی کونوں پہ خندہ زن  
دولھا بنا ہے خاتم انوار پجستن،  
سب رنج و غم ہوں دور کہ شاد کی رات ہے

جو رحمت سے بری ہے یہ اس کی برات ہے  
تجسیم کے بجائے ہیں قدسی جو چنگ و دف  
گو نجا ہوا ہے نعرہ توحید ہر طرف  
شہنائیاں ہیں نغمہ ناد علی بکف  
سبجان رننا کے جو طاسے میں صف بصف

ہر جھانجھ کہہ رہی ہے جھما جھم علی علی  
ہر طبل کی صدا ہے رما دم علی علی  
بانو کے پاس آ کے پکاری یہ ایک حور  
کھولے یہ سن کے لب تو بڑھی رحمت غفور  
بنت رسول آتی ہیں، کلمہ پڑھیں حضور  
حجلے میں معرفت کے دیا غسل آب نور  
غل پڑ گیا کہ پر تو تظہیر ہو گئیں  
نوعوروں کا سر کنز تنویر ہو گئیں

تظہیر نے فئات جو رو کی نئے حجاب  
پہنا دیا لباس جو عفت کا لاجواب  
حوروں نے بال گوندھے بنایا دلہن شباب  
برق حیا و شرم۔ جلالت بنی نقاب  
غازہ جو نور کا تھا رخ تابناک پر  
خلق نبی کا عطر ملا جسم پاک پر

ٹیکا لگا کے جب رسالت آب کا  
آئینہ لائیں صورت ام الکتاب کا  
ردشن جس میں کو نور دیا آفتاب کا  
آبارہ کے واسطے آیہ حجاب کا  
ذاتی شرف تھا فخر کی مشعل لیے ہوئے  
پیوند آل نور کا آخیل لیے ہوئے

تفہیس نے جو حلاہ رحمت پنھا دیا  
قدموں پہ عظمت دو جہاں کو جھکا دیا  
نعلین یا ثبات قدم کو بنا دیا  
چشم خرد نہیں سرمہ بینش لگا دیا  
عرش بریں کا تخت بچھا کر جلو س کو  
بخشا ز خلوص کا زیور عروس کو

جھومر وہ سایہ پر ظیل کبریا  
گردن کا طوق، عردہ و ثقی کا سلسلا  
ماخے کا چاند نقش تولدے رضی  
حبل المتین دین کا گلو بند دل کشا  
چمپا کلی وہ شمشہ تبیح پاک کی  
کلیوں نے آبرو دریکتا کی خاک کی

گردن کا ہار، جس میں ہو مریم کا دل اسیر  
کنگن وہ دستگیری مولائے رشتگیں  
در نجف کی سلک حسین، کہاں نطیب  
وہ جو شین، لطف نبی، رحمت قدیر  
ہاتھوں کی ضربت سے بھی وہ چند ہو گئی  
مشکل کشا کی مہر علی بند ہو گئی

کانوں کے زپورات بھی یکنائے دو جہاں  
کیا زیب گوش پاک ہوئی پس بغروشاں  
آریزہ جمیل، وہ آوازہ اداں  
مولا کے حلقہ ہائے اطاعت کی بالیاں  
ان بالیوں کا حاصل و محصول دیکھیے  
پھر ان میں آیتوں کے کرن پھول دیکھیے

تعویذ وہ کہ جس کے اثر سے عدو ہوں خاک  
عزت کی نتھ، ہلال فلک سے بھی تابناک  
مفہوم جس کا یہ ہے کہ لانا حیر سو اک،  
انگشتری میں ختم امامت کا نور پاک  
پہنائی خود بتول نے تاروں کی چھاؤں میں  
پابندی اصول کی پازیب پاؤں میں

پہنے جو معرفت کے یہ زیور بکروفسر  
خوردوں کے سرفرشتوں کے سراویا کے سر  
خدمت میں جھک گئے بادب شکل دیکھ کر  
گویا سرا سرنی یہ دلہن کی حلقی سر سبر  
بن سچ گئیں جو خلعتِ عبیر ہرشت سے

آنے رسول ہر زیارت بہشت سے  
خوشبو سے بزم رشک خطا و ختن بنی  
سہرے کے گل کھلے توفضا گلبدن نبی  
گلگرن تباہی کی شہارت دلہن بنی  
نخل پڑ گیا کہ بخت پھر اماہ و سال کا  
زہرہ جبیں سے عقد ہے زہرا کے لال کا

ہاشم کے خاندان کی حسمت ہے اک طرف  
کسراٹیوں کی شان شرافت ہے اک طرف  
فضل اک طرف ہے اور فضیلت ہے اک طرف  
توحید اک طرف تو عدالت ہے اک طرف  
سید سے کائنات نجابت کا عقد ہے

قرآن کے ساتھ نور کی سورت کا عقد ہے  
شعیں لے ہوئے عظمت کی آب و تاب  
اقوال مصطفیٰ و روایات بو تراب  
دولھا بھی منتخب ہے دلہن بھی ہے انتخاب  
ان کی کوئی نظیر نہ ان کا کوئی جواب  
وہ مرکز شرافت نسل بتول ہیں  
یہ مادر ائمہ آل رسول ہیں

نوروز کی سحر تھی کہ معراج کی وہ شب  
یہ بانوے عجم تو وہ شہزادہ عرب  
دولھا دلہن کی قدر کہوں یا حسب نسب  
مشاطہ حور خلد ، براتی امین رب  
وہ ساس جس کا زوج امیر حنین سا  
نوشاہ ، بادشاہ دو عالم حسین سا

وہ ہے دلہن جو آل پیمبر کے دل کا چین  
دونوں طرف دکیل ، ملائک بزیب وزین  
دولھا وہ ہے جو عین الہی کا نور عین  
میکال و جبریل ، گواہان عا ولین  
وہ خطبہ خواں ہے جس کی زباں شمع طور ہے  
قاضی وہ ہے جو مفتی روز نشور ہے

ہے جملہ عروس میں حوروں کا ازدحام  
وہ رت جگے کی فرش سے تاعرش دھوم دھام  
مریم بھی ہاجرہ بھی ہیں مصروف اہتمام  
وہ گیت جو انیس کی اس بیت پر تمام  
بانوے نیکنام کی کھیتی ہری رہے  
صندل سے مانگ بچوں سے گودی بھری رہے

آمین اس دعا پہ جو کہنے لگیں بتول  
صیغے کو سن کے بول اٹھا شرع کا اصول  
پیہم فلک سے رحمت رب کا ہوا نزول  
ایجاب مستجاب تو مقبول ہے قبول  
بانو کی ضو جو نور پیمبر سے مل گئی  
موج فرات چشمہ کوثر سے مل گئی

صل علی کے شور سے گونجی وہ بزم ریں  
 غلمان و حور و قدسی و رضوان مہ جیں  
 ہر فرد جس میں غلہ نشین و نلک نشین  
 گل ادلیا - تمام ہی سارے مرسلین  
 شامل تھے جشن سرور عالی صفات میں

روح الامین پڑھتے تھے سہرا برات میں  
 سہرا سر حسین پہ صبر جمیل کا  
 سہرا سر حسین پہ حق کی سبیل کا  
 سہرا سر حسین پہ عزم خلیل کا

تعمیر کر بلا کا ہے سہرا انھیں کے سر  
 اسلام کی بقا کا ہے سہرا انھیں کے سر  
 سہرا سر حسین پہ عزم حیات کا  
 سہرا سر حسین پہ اسمائے ذات کا  
 عزت کی زندگی کا ہے سہرا انھیں کے سر  
 دین محمدی کا ہے سہرا انھیں کے سر

سہرا ہے سر پہ مرضی رب و رود کا  
 سہرا انھیں کے سر ہے قیام و قعود کا  
 سہرا ہے سر پہ دین خدا کی نمود کا  
 سہرا انھیں کے سر ہے خنجر سجود کا

مقتل میں حق کی یاد کا سہرا انھیں کے سر  
 بے نفس سے جہاد کا سہرا انھیں کے سر  
 سہرا سر حسین پہ باغ نعیم کا  
 سہرا سر حسین پہ دین تویم کا  
 باطل کے سدباب کا سہرا انھیں کے سر  
 پرفیض انقلاب کا سہرا انھیں کے سر

شوہر کی منزلت جو ہے سہرے سے آشکار  
 بی بی عجب نصیب تمہارا ہے ہم نثار  
 حوریں دلہن سے کہتی ہیں ہنس ہنس کے بار بار  
 غیر از بتول جتنی ہیں نسوانِ ذی وقار

ان میں کسی کو بھی یہ مقدر نہیں ملا  
 سب کچھ ملا حسین سا شوہر نہیں ملا

ناگاہ شاد ہو کے پکارے یہ خاص رنام  
 رخصت ہے اب دلہن کی بصد جاہ و اجترام  
 نذریں گزارتے ہیں تہی و دلی تمام  
 دارالسلام پیش کرے تحفہ سلام  
 نو آسماں جھکے ہیں غلامی کے واسطے

آئے خلیل مقصدِ خلت لیے ہوتے  
 اتنا مدعاۓ رسالت لیے ہوتے  
 حق کا حبیب دین کی دولت لیے ہوتے  
 راز بقائے نسلِ امامت لیے ہوتے

نوال حق نے غیرتِ لعلِ یمن دیے  
 جو پختن کا فخر ہیں وہ نورِ ثمن دیے

یہ فاسم جناب کی ولا کا شہر ملا  
 شمس الضحا کی آنکھوں کا تارہ ہتم ملا  
 احمد کے اہلیت سے جنت کا گھر ملا  
 خیر البشر کا فخر جو ہے وہ بشر ملا  
 غنچے بھی مل گئے چمنِ حق کے پھول بھی  
 شہر بھی فاطمہ بھی علی بھی رسول بھی

پہلو میں ہیں ہزار امامت لیے ہوتے  
 نسلِ عجم کی بوے شرافت لیے ہوتے  
 دامن میں کائناتِ رسالت لیے ہوتے  
 سلمانِ فارس کی فراست لیے ہوتے  
 گل ہیں ہزار اک چمنِ مشک بیز میں  
 میخے سے لے چلی ہیں عدالتِ ہمیز میں

بولیں گلے لگا کے پیسہ کی نورِ عین  
 اب صدمہ فراق سے کرنا نہ شور و شین  
 بچی ترا سہاگ رکھے ربِ مشرقین  
 رخصت کے دن قریب میں مل جائیگی حسین

بانویہ سن کے خواب سے بیدار ہو گئیں  
 کھلتے ہی آنکھ نرگسِ بیمار ہو گئیں

مل مل کے آنکھیں فور سے دیکھا ادھر ادھر  
 رہنے لگا وہ چاندِ نصور میں جلوہ گر  
 وہ تخت تھا۔ نہ انجنِ انجم و قمر  
 وعدے کا انتظار تھا۔ اللہ پر نظر

شام و سحر خیال رسولِ حنین کا  
 تسبیحِ فاطمہ کی، وظیفہ حسین کا

دل میں نہ کوئی بات نہ لب پر کوئی کلام  
شب کو چراغِ صبح، سحر کو مہ تمام  
خود بے پھری حلال، اور آب و غذا حرام  
آنکھوں میں جلوہ گر شفقِ خونِ قریبِ شام

دن رات چشمِ تر میں شہ انس و جن پھرے

راتوں جلیں چراغ کی صورت تو دن پھرے

آیا جو راستی پہ ذرا چرخِ کج مدار  
اب تک خلافتیں تھیں مخالف کہ ایک بار  
بدلا خوشی کے رنگ سے نیرنگ روزگار  
پہنچا علی کے ہاتھ میں مہر پھر کے اقتدار

بانو جو ڈھونڈتی تھیں سہارا نصیب کا

چمکا بلا دِ شرق میں تارا نصیب کا

جس سرزمین پر تھی مکیں آلِ کعبہ  
عامل جو تھا شریعتِ حق پر وہ خوش نہاد  
تھے اختیار میں بن جابر کے وہ بلاد  
کسراتیوں کے حق میں کیا نفس سے جہاد

دل نے کہا - ستم سے فضا صاف کیجیے

نوشیرواں کی آل سے انصاف کیجیے

پامال انقلاب جو کرائی تھے تمام  
بانو کو تھا جو شوقِ قدم بوسیِ امام  
ان کی بجالیوں کا کیا دل سے اہتمام  
دربارِ شاہ میں انھیں بھیجا بہ احترام

چھوڑیں قراتبیں کہ زیارتِ عزیز تھی

بانو تھیں - ایک ان کی بہن - اک کنیز تھی

آئیں جو مسجدِ نبوی میں یہ نیک خو  
آنکھوں سے اشک بن کے نکلتی تھی آرزو  
بانو کسی کی تھیں متجسس ہر ایک سو  
فانوسِ پیرہن میں پگھلتی تھی شمعِ سرو

پہم تلاش کرتی تھی ضوِ آفتاب کو

بلقیس ڈھونڈتی تھی سلیمانِ جناب کو

ناگاہ دن ڈھلے نظر آیا مہ تمام  
دیکھا جو مرط کے بانو نے سوتے امام  
تعمیر کو ادب سے صحابہ اٹھے تمام  
اٹھتے ہی آنکھ جھک گئیں نظریں پتے سلام

دل کی کلی کھلی کہ گل مدعا ملا

مسجد میں جب امام ملے تو خدا ملا

پایا خدا کے گھر سے در علم کا مکان  
تقاضی ہوئے نبی کی جگہ شاہ مومنان

زینب نے ماں کی طرح بنایا دلہن یہاں  
تعبیر خواب بن کے ملا یوسف زمان

شادی ہوئی جو آپ سے سبطِ رسول کی  
بخشی علی نے مہر میں مسند بتول کی

ہمنام حق نے نام جو پوچھا دم سلام  
شاہ زماں کنیز کو کہتے ہیں خاص و عام

بولیں جیسا سے سر کو جھکا کر کہ یا امام  
فرمایا ہم تو آپ کا بانو، رکھیں گے نام

خلعت ملا تھا بنت رسالتما آب سے

پایا خطاب سرور نصل الخطاب سے

ساتھ آئی تھی جوان کے کنیز ایک معتبر  
بانو کے گھر میں اس کی یہ صورت تھی مختصر

شیریں تھا نام - خلق بھی شیریں و پُراثر  
کچھ کام ان کے ذمے تھا کچھ کام اُس کے سر

یہ تو، گھروں کا نیکم و نسق بن کے رہ گئی

بہر زمان خلق سبق بن کے رہ گئی

ان ذمہ داریوں سے سنبھالا علی کا گھر  
زینب پہ یہ نثار وہ صدقے تھیں آپ پر

ابھرا رہ بھر دلوں پہ جو نہ ہرا کا تھا اثر  
شیر کی نگاہ تھی - اللہ کی نظر

ہر رخ سے سراغ دیا بے نیاز نے

سجاد سا چراغ دیا بے نیاز نے

پایا پسر وہ غیرت یوسف - وہ خوشحال  
اب اس مقام سے ہے بہت اختلافِ حال

یوسف بھی کہہ رہے تھے کہاں میں کہاں یہ لال  
نودس روایتوں کے پر کھنے کا ہے سوال

اعدا کے قول اہل ولانے سنائے ہیں

موتی تمام سچے ہیں - جھوٹوں سے پائے ہیں

نبی کے باب میں ہیں روایات حسبِ قدر  
یعنی دمِ ولادتِ سجادِ نامور

راوی ہیں ان میں ایک کے اوروں سے معتبر  
یہ ہو گئیں علیل ہوئی زینتِ مختصر

آتنا بڑھا مرض کہ جہاں سے گزر گئیں

عابد کو پالنے بھی نہ پائیں کہ مر گئیں

قبل از وفات ذکر کے قابل کیا وہ کام  
شیریں جو تھی کینز بصد جاہ و احترام  
انسانیت کو جو ہے مسادات کا پیام  
بانوے شہ کے گھر میں وہ فضا تھی لا کلام  
خدمت سے با وفانے جو دل شاد کر دیا

یہ حریت پسند تھیں آزاد کر دیا  
ہونے لگی حرم سے جو رخصت وہ با وقار  
بانو کو ریچھ دیکھ کے روتی تھی زار زار  
کرتی تھی شہ سے عرض یہ ہو ہو کے بے قرار  
اس گھر سے ایک شرط پہ جاتی ہے خاکسار  
وعدہ کریں حضور مرے گھر پہ آئیں گے  
سب شاہزادیوں کو بھی ہمراہ لائیں گے

بولے اک آہ بھر کے شہنشاہ مشرف تین  
وہ بولی۔ اور سب حرم سرور حنین  
اچھا سدھار دہنی بنی کبھی آئے گا حسین  
خالق نے کی سے ان کی زیارت بھی فرض عین  
ہمسائیاں سر آنکھوں پہ سب کو بٹھائیں گی  
حضرت نے سر جھکا کے کہا۔ یہ بھی آئیں گی

خوش ہو گئی یہ سن کے جو شیرین با وفا  
چلنے لگی تو شہ نے یہ بانو کو دی ندا  
پھیلا کے گود۔ دلبر زہرا کو دی دعا  
پوشاک و زاد راہ اسے کھینچے عطا  
خلعت بھی ایک دیکھیے اس دل ملول کو  
اک دن ردا میں دے گی یہ آل رسول کو

کہتا ہے اب یہ ذکر مصائب کا اقتضا  
بانو سے پھر وہ مل نہ سکی اس سے بحث کیا  
لکھے زبان حال میں شیریں کا ماجرا  
مشہور خلق میں ہے مگر آج تک وفا  
اس کو نہ صرف بانوے سرور عزیز تھی  
سب آلِ فاطمہ کی وہ دل سے کنینز تھی

سب عمرتِ نبی کے بچھڑنے کا تھا ملال  
بانو کی یاد میں کبھی گریاں کبھی نڈھال  
زینب کی دید کے لیے بے چین تھی کمال  
سب سے زیادہ دعوتِ شہیر کا خیال  
ہر شے پہ ذکرِ شاہ کو ترجیح رات دن  
تھی حرمزجاں امم کی تسبیح رات دن

اک دن سنا کہ آتے ہیں اس درر کے بلیب  
دل نے کہا کہ کھل گئی قسمت پھرے نصیب  
ہے کاروانِ قبلہ عالم بہت قریب  
وعدہ دفائن کے لیے آئے مرے حبیب

دیکھو یہ مرحمت کی نظر اہل بیت کی

آمد ہے مجھ غریب کے گھر اہل بیت کی

لازم ہے یہ کہ صاف ہوشیاف ہو مکاں  
رضواں زبانِ حال سے بولا یہ ناگہاں  
شایان شان حضرت سلطان انس و جاں  
لایا میں زلفِ حور کی جارو پِ ضو نشان

دعوت ہے بادشاہِ کرامت ظہور کی

کرسی منگاوِ عرشِ معلیٰ سے نور کی

باطن کے آئے کی طرح صاف کر کے گھر  
درپیش ہے ضیافت مولائے بحر و بر  
شوہر کے پاس آ کے یکاری وہ خوش سیر  
سمراہ ہوں گے سب حرمِ سید البشر

میوہ بھی کچھ منگاو کہ بچے بھی آتے ہیں

قسمت پکارتی تھی طمانچے وہ کھاتے ہیں

ناگاہ گھر میں آ کے کسی نے یہ دی خبر  
شاید کسی جہاد سے آتے ہیں شہِ ادھر  
آیا قریب قافلہٗ شاہِ بحر و بر  
سمراہ کچھ اسیر ہیں، کچھ سر لہو میں تر

خوش ہو کے وہ پکاری یہ سراکِ فدائی کو

لوگو حسین آئے چلو پیشوائی کو

سامانِ نذر لے کے وہ گھر سے ہوئی رواں  
ناقوں پہ سر کھلے ہوتے ہیں چند بی بیاں  
آئی برونِ قلعہ تو دیکھا عجب سماں  
ہے اک مریض بستہ زنجیر، سارباں

رسی میں کچھ بندھے ہوتے بچے نڈھال ہیں

رخسار گلرخوں کے طمانچوں سے لال ہیں

حیران ہو کے رہ گئی شیرینِ باوفا  
کس جرم پر اماں نے دی تم کو یہ سزا  
پوچھایہ ساربان سے بڑھ کر کہ میں فدا  
شکلیں تو کہہ رہی ہیں کہ تم سب ہو بے خطا

اللہ کس سبب سے یہ قیدِ شدید ہے

بے پردگی کا حکم تو شہ سے بعید ہے

بولا اک آہ بھر کے وہ بیمار نیم جاں  
بی بی امام کا نہیں یہ لشکر گراں  
قیدی ہیں میر شام کے ہم زار و ناتواں  
غش ہو گیا یہ کہہ کے نقاہت سے سارباں

ناقتے رکے تو ظلم ہوئے بے گناہ پر

دڑے پڑے حسین کے نورِ نگاہ پر

شیریں تڑپ کے رہ گئی آنسو ہونے رواں  
بولی یہ بی بیوں سے بصد نالہ و فغاں  
لوگو بتاؤ کچھ خبرِ سردِ زماں  
تم کس جگہ سے آئے ہو شبیر ہیں کہاں

یار ب پھر ایک بار میں سرور کو دیکھ لوں

عابد کو دیکھ لوں علی اکبر کو دیکھ لوں

میں نے سنا تھا لاتے ہیں تشریف شاہِ دیں  
کیا راہ میں امامِ اہم رک گئے کہیں  
بولیں دبی زبان سے یہ زینب حزیں  
ہم خود ہیں نیجاں ، ہمیں اپنی خبر نہیں

شیریں صدا کو سن کے عرق میں نہا گئی

کانوں میں اک سنی ہوئی آواز آ گئی

زینب کی گفتگو پہ جو بانو کا شک ہوا  
میر پیٹ کر پکاری مصیبت کی مبتلا  
بی بی نہ منہ چھپائیے ، پہچان لی صدا  
لوندی ہوں میں تو آپ کی مجھ سے حجاب کیا

یا کبریا میں جاگتی ہوں یا کہ خواب ہے

بانو کے دشمنوں کی یہ حالت خراب ہے

بنت علی پکاریں کہ بجا ہے یہ گماں  
بانو کہاں یہ قیدی دام بلا کہاں  
میں اک کنیزِ فاطمہ اور وہ شہِ زماں  
ان کا پسر امام ، مرالال سارباں

وہ کہتی ہے کہ آپ تو بانو ضرور ہیں

حیرت یہ ہے کہ سبطِ پیمبر سے دور ہیں

زینب کا یہ بیان ہے ، بانو نہیں ہوں میں  
بانو کی اور شان ہے ، بانو نہیں ہوں میں  
اُن کا پسر جو ان ہے ، بانو نہیں ہوں میں  
میری اکیل جان ہے ، بانو نہیں ہوں میں

اُن کی تو گود میں چھ مہینے کا لال ہے

بچے کو چھوڑ دے کوئی ماں یہ محال ہے

وہ بولی ہاتھ جوڑتی ہوں مجھ پر رحم کھاؤ  
 لوندی نثار نام تو اپنا نہ اب چھپاؤ

بی بی کی درد مندوں میں درد دل سناؤ  
 مولامرے کہاں گئے اللہ کچھ بتاؤ  
 یہ عرض ہو قبول کنینہ امام کی  
 تمکو قسم حسین علیہ السلام کی

رو کر یکا ریں خواہر شبیرِ نامدار  
 لے دل کو اب سنبھال سناقی ہوں حال نادر  
 زینب ہوں میں حسین کی ہمیشہ دلفگار  
 پردیس میں بہن شہ والا سے چھٹ گئی  
 مقتل میں میرے بھائی کی سرکار لٹ گئی

آگے جو میرے ناتے کے ہے مرکزِ نظر  
 یہ سارے باں گرا تھا جو غش کھا کے خاک پر  
 نیزے پہ یہ بلند مرے بھائی کا ہے سر  
 عابد ہی ہے بانوئے ذی جاہ کا پسر  
 اس کے سوا ہر اک کا لہورن میں بہہ گیا  
 تنہا مریض بھوکریں کھانے کو رہ گیا

